



रामाज्ञा स्कूल, नॉएडा
कक्षा-सात /विषय-हिंदी /२०१७-१८
ओलिंपियाड अभ्यास पत्र

प्र०१. दिए गए गद्यांश को पढ़कर नीचे लिखे प्रश्नों के सही उत्तर छांटिए-

लोकगीत अपनी लोच, ताजगी और लोकप्रियता में शास्त्रीय संगीत से भिन्न हैं। लोकगीत सीधे जनता के संगीत हैं। घर, गाँव और नगर की जनता के गीत हैं ये। इनके लिए साधना की जरूरत नहीं होती। त्योहारों और विशेष अवसरों पर ये गाए जाते हैं। सदा से ये गाए जाते रहे हैं और इनके रचने वाले भी अधिकतर गाँव के लोग ही हैं। स्त्रियों ने भी इनकी रचना में विशेष भाग लिया है। ये गीत बाजों की मदद के बिना ही या साधारण ढोलक, झाँझ, करताल, बाँसुरी आदि की मदद से गाए जाते हैं। लोकगीत बड़े ही ओजस्वी और सजीव हैं। यह इस देश के आदिवासियों का संगीत है। इनके गीत और नाच अधिकतर साथ-साथ और बड़े-बड़े दलों में गाए और नाचे जाते हैं। बीस-बीस, तीस-तीस आदमियों और औरतों के दल एक साथ या एक-दूसरे के जवाब में गाते हैं, दिशाएँ गूँज उठती हैं। वास्तविक लोकगीत देश के गाँवों और देहातों में हैं। इनका संबंध देहात की जनता से है। बड़ी जान होती है इनमें। हीर-राँझा, सोहनी-महीवाल संबंधी गीत पंजाबी में और ढोला-मारू आदि के गीत राजस्थानी में बड़े चाव से गाए जाते हैं।

1. लोकगीत शास्त्रीय संगीत से किस प्रकार भिन्न हैं ?

उ० (क) लय से (ख) सुर से (ग) लोच, ताजगी और लोकप्रियता से (घ) इनमें से कोई नहीं

2. लोकगीतों के लिए किसकी जरूरत नहीं होती ?

उ० (क) नाचने की (ख) साधना की (ग) संगीत की (घ) गायक की

3. लोकगीत कब गाए जाते हैं ?

उ० (क) जन्मदिन पर (ख) शादी पर (ग) त्योहारों और विशेष अवसरों पर (घ) इनमें से कोई नहीं

4. लोकगीत रचने वाले अधिकतर कौन लोग हैं ?

उ० (क) गाँव के लोग (ख) बच्चे (ग) गीतकार (घ) इनमें से कोई नहीं

5. लोक गीत गाने के लिए किसकी आवश्यकता नहीं है ?

उ० (क) बाजों की (ख) गायक की (ग) ढोलक की (घ) बाँसुरी की

6. लोकगीत कैसे हैं ?

उ० (क) मधुर (ख) ओजस्वी और सजीव (ग) सजीव (घ) इनमें से कोई नहीं

7. आदिवासियों का संगीत क्या है ?

उ० (क) लोकगीत (ख) देशभक्ति गीत (ग) ढोलक (घ) इनमें से कोई नहीं

8. जब बीस-बीस, तीस-तीस आदमियों और औरतों के दल एक साथ गीत गाते हैं, तब क्या होता है ?

उ० (क) सब नाचते हैं (ख) दिशायें गूँज उठती हैं (ग) शोर होता है (घ) कुछ नहीं

9. वास्तविक लोकगीत कहाँ है ?

उ० (क) शहरों में (ख) गाँव और देहातों में (ग) कस्बों में (घ) इनमें से कोई नहीं

10. हीर-राँझा लोकगीत किस प्रदेश में गाए जाते हैं ?

उ० (क) पंजाब में (ख) बिहार में (ग) दिल्ली में (घ) तमिलनाडु में

प्र०२ नीचे दिए गये प्रश्नों के सही उत्तर छांटिए-

1. शब्द कहलाता है -

(क) शब्दों का समूह (ख) वर्णों का समूह (ग) वर्णों का सार्थक समूह (घ) इनमें से कोई नहीं

2. 'हंसी-खुशी उदाहरण है-

(क) विलोम शब्द (ख) एकार्थी शब्द (ग) युग्म शब्द (घ) विदेशी शब्द

3. कौन सी लिपि दायें से बायें लिखी जाती है-

(क) देवनागरी (ख) रोमन (ग) गुरुमुखी (घ) फ़ारसी

4. भाषा का कौन सा रूप स्थाई होता है -

(क) सांकेतिक (ख) लिखित (ग) मौखिक (घ) इनमें से कोई नहीं

5. नेता द्वारा मंच पर भाषण देना भाषा का कौन सा रूप है-

(क) लिखित (ख) मौखिक (ग) सांकेतिक (घ) इनमें से कोई नहीं

6. बच्चा जो भाषा अपने माता-पिता से सीखता है, उसे क्या कहते हैं-

(क) राज भाषा (ख) मात्र भाषा (ग) राष्ट्र भाषा (घ) बोली

7. भाषा को शुद्ध करने वाले शास्त्र का नाम है -

(क) लिपि (ख) व्याकरण (ग) राष्ट्र भाषा (घ) राज भाषा

8. व्याकरण के कितने अंग होते हैं-

(क) एक (ख) दो (ग) तीन (घ) चार

9. महाराष्ट्र की भाषा है -

(क) मराठी (ख) महाराष्ट्री (ग) हिंदी (घ) उर्दू

10. "क्रोध" शब्द का पर्यायवाची नहीं है -

(क) गुस्सा (ख) कोप (ग) रोष (घ) चीर

